

SILLABU TAĊ-ĊES (2011)

STUDJI AMBJENTALI


SEC 13

SILLABU

Studji Ambjentali SEC 13	(*ma jsirx f' Settembru)
Sillabu	L-Ewwel Karta (sagħtejn) + it-Tieni Karta (sagħtejn) + Fieldwork

Introduzzjoni

Għal dan is-sillabu l-ambjent ta' l-individwu jfisser is-sett kollu ta' relazzjonijiet li dak l-individwu għandu ma' individwi oħra u mal-fatturi fiżiċi ta' madwaru. Is-suċċess ta' l-individwu fl-ambjent tiegħu jiddependi minn kemm hemm armonija bejn dawn l-interrelazzjonijiet.



Din id-definizzjoni timplika li l-għalliema għandhom jitrattaw dan is-suġġett b'mod holistiku u mhux joffru lill-istudenti tagħhom lista ta' fatti mhux relatati ma' xulxin. L-għalliema huma mitluba sabiex jorbtu flimkien l-aspetti ambjentali kollha, imsemmija aktar 'l quddiem, halli b'hekk tingħata dehra aktar ċara ta' l-interazzjonijiet li jeżistu bejn il-fatturi kollha li jswaw l-ambjent Malti.

L-aħjar mod li bih jista' jkun ittrattat dan is-sillabu hu dak interdixxiplinarju fejn għalliema ta' diversi suġġetti jagħtu s-sehem tagħhom sabiex tingħata dehra sħiħa ta' l-aspetti differenti li jhaddan fih l-ambjent Malti. Biex dan ikun possibbli, it-time-table trid tkun strutturata b'mod li tiffaċilita dan iċ-ċaqliq.

Għalkemm hu mistenni li l-kandidati jsiru aktar midhla ta' dak kollu li hu Malti, is-sillabu jfittex li jipprezenta dan kollu f'kuntest aktar wiesa', jigifieri f'kuntest Mediterranju. Madanakollu rridu niftakru li biex dan jista' jsir b'mod effettiv, il-kandidati għandhom ikunu aktar konxji ta' l-ambjent immedjat tagħhom. Għalhekk hu ssuġġerit li, fejn u possibbli, l-aspetti ambjentali msemmija fis-sillabu jkunu relatati mad-dar, mal-komunita', mal-villaġġ jew mal-belt ta' l-istess kandidati.

Fl-aħharnett, kull forma ta' edukazzjoni ambjentali għandha twassal lill-istudenti għall-partecipazzjoni attiva fil-harsien, il-kura, u l-protezzjoni ta' l-ambjent. Dan hu l-iskop tal-progetti msemmija aktar 'l quddiem fis-sillabu. Għalhekk hu ssuġġerit li l-metodoloġija użata tkun waħda li toffri esperjenzi diretti ta' l-ambjent permezz ta' fieldworks, diskussjonijiet u tpartit ta' opinjonijiet fil-klassi.

Għanijiet

L-iskop ewlieni ta' dan is-sillabu hu li jnissel u jrawwem fil-kandidati it-tagħrif, l-abbiltajiet, l-attitudnijiet u l-valuri meħtieġa sabiex bhala ċittadini, jsebbħu u jutilizzaw l-ambjent b'sens ta' risponsabilita' lejn generazzjonijiet preżenti u dawk futuri. Għalhekk dan is-sillabu jgħin lill-kandidati:

- jiksbu t-tagħrif, il-valuri, l-attitudnijiet u l-abbiltajiet prattiċi meħtieġa biex ikunu kapaci jfassru u jsoġvu problemi ambjentali billi jippartecipaw b'mod aktar sħiħ, risponsabbli u effettiv fil-kura ta' l-ambjent;
- jaraw l-aspetti biofiżiċi, soċjokulturali u ekonomiċi ta' l-ambjent naturali u dak uman u b'hekk jifhmu u jinterpretaw il-kumplessita' ta' l-interazzjonijiet li hemm bejniethom;
- jizviluppaw fihom sens ta' risponsabilita' u solidarjeta' billi jifhmu kif azzjonijiet personali u lokali jistgħu jkollhom riperkussjonijiet nazzjonali, reġjonali u globali.

Objettivi ta' l-Eżami

Il-kandidati huma mistennija li:

- jiksbu t-tagħrif meħtieġ biex jifhmu kwistjonijiet ambjentali, b'mod speċjali dawk lokali;
- japplikaw tagħrif dwar kunċett ekoloġiċi u abilitajiet miksuba biex janalizzaw kwistjonijiet ambjentali;

- ċ) japplikaw tagħrif miksub biex ibassru l-konsegwenzi ta' azzjonijiet u jissuġġerixxu proposti alternattivi għall-harsien ta' l-ambjent;
- d) jagħrfu minn fejn jistgħu jiksbu informazzjoni dwar l-ambjent, halli jiffurmaw idea aktar shiħa tal-kwistjonijiet ambjentali;
- e) jifhmu u jikkomunikaw kif l-aspetti reliġjużi, ekonomiċi, politiċi u soċjali tal-kultura Maltija jinfluwenzaw l-ambjent;
- f) jifhmu u jikkomunikaw l-impatt ambjentali ta' azzjonijiet individwali;
- g) jidentifikaw varjeta ta' kwistjonijiet ambjentali ta' natura lokali, nazzjonali, reġjonali u globali u l-implikazzjonijiet ekoloġiċi u kulturali ta' dawn il- kwistjonijiet;
- g) jidentifikaw u jissuġġerixxu soluzzjonijiet alternattivi u prattiċi għall-kwistjonijiet ambjentali, kif ukoll jaraw l-implikazzjonijiet ekoloġiċi u kulturali ta' dawn is-suġġerimenti;
- gh) jifhmu l-hteġa ta' analiżi serja tal-kwistjonijiet ambjentali qabel jittieħdu deċiżjonijiet dwarhom;
- h) jifhmu kif diversi opinjonijiet u valuri jaffettwaw kwistjonijiet ambjentali u l-hteġa ta' kjarifikazzjoni tal-valuri personali qabel jittieħdu deċiżjonijiet dwar l-ambjent;
- h) jifhmu l-hteġa ta' azzjoni responsabbli ta' ċittadini sabiex tinstab soluzzjoni għall-kwistjonijiet ambjentali;
- i) juru abilita' li, f'kuntest ekoloġiku u kulturali, janalizzaw kwistjonijiet ambjentali u l-valuri/opinjonijiet marbutin magħhom u jidentifikaw soluzzjonijiet prattiċi għalihom;
- j) juru l- abilita' li jeżaminaw, jiċċaraw u anki jbiddu valuri u opinjonijiet fid-dawl ta' informazzjoni ġdida;
- k) jeżaminaw x'azzjonijiet għandhom jieħdu bhala ċittadini biex isolvu kwistjonijiet ambjentali fid-dawl ta' l-implikazzjonijiet ekoloġiċi u kulturali tagħhom;
- l) jagħzlu l-aħjar azzjoni li għandhom jieħdu bhala ċittadini sabiex isolvu xi kwistjoni partikolari;
- m) juru kompetenza fil-varjeta' ta' azzjonijiet li jistgħu jieħdu favur l-ambjent.

L-iskema ta' l-Eżami

Il-karta tal-eżami tkun ippreparata b'Żewġ lingwi: bil-Malti u bl-Ingliż. Il-kandidati jistgħu jwieġbu kull mistoqsija kemm bil-Malti u/jew bl-Ingliż. Madanakollu mhux permess li jsir tibdil fil-lingwa fl-istess risposta.

L-Ewwel Karta (45% tal-marka globali) tinhadem mill-kandidati kollha. Il-mistoqsijiet f'din il-karta jkunu jirriflettu s-sitt temi inklużi fis-sillabu. Il-kandidati jridu jwieġbu l-mistoqsijiet KOLLHA. Il-karta tkun maqsuma f'Żewġ taqsimiet.

aqsima A: (Marki totali: 40). Din it-taqsimin tkun tikkonsisti minn (9) disa' mistoqsija sa (15) hmistax-il mistoqsija, fejn il-kandidati jridu jwieġbu fil-qosor għalihom. Dawn il-mistoqsijiet jiffukaw fuq is-sitt temi **kollha** tas-sillabu.

Taqsimin B: (Marki totali: 50). Din it-taqsimin tkun tikkonsisti minn (2) Żewġ mistoqsijiet fuq is-sors. Il-kandidati huma mħeġġa li jqattgħu **hamsin** minuta fuq taqsimin A u **siegha u għaxar minuti** fuq taqsimin B.

It-Tieni Karta (40% tal-marka globali). Ikun hemm żewġ verżjonijiet ta' din il- karta: it-**Tieni Karta IIA** u t-**Tieni Karta IIB**. Il-kandidati jridu juru fuq il-formula tar-registrazzjoni tagħhom liema verżjoni jridu jagħmlu. Ebda bdil fl-għażla ta' din il-karta ma jithalla jsir wara li jkun għalaq iż-żmien tar-registrazzjoni. Iż-żewġ karti jkunu mqassmin fi tliet sezzjonijiet:

Sezzjoni A tinkludi minn (2) Żewġ mistoqsijiet: waħda fuq tema 1 u oħra fuq tema 2 *Sezzjoni B* tinkludi minn (2) żewġ mistoqsijiet: waħda fuq tema 3 u oħra fuq tema 4. *Sezzjoni Ċ* tinkludi minn (2) żewġ mistoqsijiet: waħda fuq tema 5 u oħra fuq tema 6. Il-kandidati huma mistennija li jwieġbu (**4**) **erba'** mistoqsijiet, mill-anqas mistoqsija **waħda** minn kull sezzjoni.

It-Tieni Karta A jkollha mistoqsijiet li jitolbu aktar hsieb mill-Ewwel Karta. Il-mistoqsijiet ta' din il-karta jitolbu twegibiet ta' natura argumentattiva u analitika u jeżaminaw l-abbiltà tal-kandidati biex isolvu xi problemi li għandhom x'jaqsmu ma' kull aspekt tal-ambjent. Kull mistoqsija ġgorr 20 marka: $4 \times 20 = 80$ marka.

It-Tieni Karta B jkollha mistoqsijiet ehfef minn tal-Ewwel Karta. Il-mistoqsijiet ikunu f'għamla

strutturata u jinhtiegu twegibiet qosra. Il-mistoqsijiet ikunu ta' natura deskrittiva jew fattwali (mhux argumentattivi jew analitici). Ma jkun hemm l-ebda mistoqsija li tinhtieg twegiba forma ta' esej. Kull mistoqsija ggorr 20 marka: $4 \times 20 = 80$ marka.

Proġett (15% tal-marka globali)

Dan il-komponent prattiku jkun assessjat mill-iskola waqt il-kors ta' studju. Il-proġett għandu jkun aċċessibbli fl-iskejjel tal-kandidati għall-moderazzjoni mill- Markers' Panel.

L-assessment ta' l-iskola għandu jasal għand il-MATSEC Examinations Board skond l-avviż li jingħata. Il-kandidati privati għandhom jipprezentaw il-proġett lill-MATSEC Examinations Board skond l-avviż li jingħata.

Il-kandidati jistgħu jissejhu għall-interview dwar il-proġett tagħhom.

Noti fuq il-Moderazzjoni tal-Proġett

Il-proġett jintgħazel mill-kandidati infushom, minn wiehed minn dawn it-temi:

- Topik 1: **Il-kuntest ġeografiku u ġeoloġiku ta' sit storiku jew arkeoloġiku f'Malta jew f'Għawdex.**
- Topik 2: **L-impatt tal-bniedem fuq wiehed mill-widien tal-gzejjer Maltin.**
- Topik 3: **Il-karatteristiki ewlenin tal-qalba ta' villaġġ Malti.**
- Topik 4: **Eżempju ta' arkitettura eivili tal-perjodu Inġliż.**
- Topik 5: **Stharriġ ta' attivita` primarja wahda f'Malta – Għad għandha futur?**
- Topik 6: **Il-karozzi l-godda fis-suq kemm jirrispettaw l-ambjent u ż-żgħażaġh kemm iqisu l-aspetti ambjentali meta jixtru l-ewwel karozza tagħhom?**

Il-proġett għandu jikkonsisti f'rapport ta' madwar 1500 sa 2000 kelma dwar it-tema magħżula. Fir-rapport. Il-kandidati huma mistennija jiżviluppaw it-tema fi kliemhom u li jkun illustrat bi statistiċi, graphs u ritratti/disinji addattati (b'captions addattati). Filwaqt li l-kandidati huma mhegga jagħmlu użu minn kotba, letteratura u l-Internet għar-riċerka tagħhom, huma mfakkra li xogħol ikkupjat ikun penalizzat severament.

Dan ix-xogħol ikollu marka ta' 30/200 jew 15% tal-massimu ta' l-eżami, u waqt il-moderazzjoni l-Markers' Panel iqisu dawn il-punti:

- a) Ippjanar u inizjattiva tal-kandidati;
- b) Żvilupp tax-xogħol li juri l-abbilta' tal-kandidati li jiffaċċjaw sitwazzjonijiet u nies biex ikunu jistgħu jagħmlu osservazzjonijiet u jiġbru tagħrif;
- c) Stinkar (effort) biex ix-xogħol ikun riżultat ta' hidma, osservazzjonijiet u ideat personali;
- d) Kapaċita' li jsir użu minn tagħrif ta' inkjesti (surveys) u statistika miġbura;
- e) Konkluzjonijiet li juru ideat, osservazzjonijiet u suġġerimenti li l-kandidati jagħmlu b'riżultat ta' dak kollu li josservaw u jiġġudikaw.

Riżultati

Il-kandidati li jagħzlu l-Ewwel Karta u t-Tieni Karta A jistgħu jiksbu minn Grad 1 sa 5 (jiġifieri Gradi 1, 2, 3, 4, 5). Min iġib inqas minn Grad 5 jibqa' U (Unclassified).

Il-kandidati li jagħzlu l-Ewwel Karta u t-Tieni Karta B jistgħu jiksbu grad li ma jkunx oghla minn Grad 4 (jiġifieri, il-Gradi 4, 5, 6, 7). Min ma jgibx Grad 7 jkollu U (Unclassified).

Spjega tal-Gradi

Din l-ispijega tal-grad hi indikazzjoni ġenerali tal-livell milhuq mill-kandidati li ngħataw xi grad partikolari. Il-grad mogħti jiddependi minn kemm il-kandidati jkunu laħqu b' mod ġenerali l-'Objettivi ta' l-Eżami'.

	Grad 1	Grad 5	Grad 7
	Kandidati li jinghataw Grad 1 huma mistennija li juru li għandom tagħrif u għarfien suffiċjenti li jippermettilhom jgħaddu għidizzju fuq kwistjonijiet ambjentali lokali. B'mod aktar speċifiku, l-kandidati x'aktarx li juru li huma kapaċi li:	Kandidati li jinghataw Grad 5 huma mistennija li juru li għandom tagħrif u għarfien suffiċjenti ta' sensiela ta kwistjonijiet ambjentali lokali. B'mod aktar speċifiku, l-kandidati x'aktarx li juru li huma kapaċi li:	Kandidati li jinghataw Grad 7 x'aktarx li jkunu familjari ma' fatti sempliċi li jippermettulhom jifmhu kwistjonijiet ambjentali lokali ċari. B'mod aktar speċifiku, l-kandidati x'aktarx li juru li huma kapaċi li:
1	Jiftakru firxa wiesa ta' fatti u prinċipji fil-kontenut tas-sugġett mill-oqsma kollha tas-sillabu.	Jiftakru firxa mhux hażin ta' fatti u prinċipji fil-kontenut tas-sugġett.	Jiftakru fatti u prinċipji bażiċi fil-kontenut tas-sugġett
2	Jiftakru kif firxa wiesgħa ta' aspetti reliġjużi, ekonomiċi, politiċi, u soċjali tal-kultura Maltija jinfluwenzaw l-ambjent u jispjegaw il-prinċipji moħbija fihom.	Jiftakru aspetti reliġjużi, ekonomiċi, politiċi, u soċjali, sempliċi tal-kultura Maltija li jinfluwenzaw l-ambjent u jispjegaw il-prinċipji moħbija fihom.	Jiftakru aspetti reliġjużi ekonomiċi, politiċi u soċjali sempliċi tal-kultura Maltija li jinfluwenzaw l-ambjent.
3	Jużaw tagħrif ta' proċessi u prinċipji soċjali, ekoloġiċi u kulturali f'sitwazzjonijiet familjari, japplikawhom għall-sitwazzjonijiet mhux familjari u jifformulaw ipoteżijiet.	Jużaw tagħrif ta' proċessi u prinċipji soċjali, ekoloġiċi, u kulturali f'sitwazzjonijiet familjari u japplikawhom għall-sitwazzjonijiet mhux familjari.	Jużaw tagħrif ta' proċessi u prinċipji soċjali, ekoloġiċi u kulturali f'sitwazzjonijiet familjari.
4	Jiddiskrivu varjeta' ta' kwistjonijiet ambjentali lokali, nazzjonali, reġjonali jew globali u l-implikazzjonijiet ekoloġiċi u kulturali u jissuggerixxu soluzzjonijiet alternattivi u prattiċi.	Jiddiskrivu varjeta' ta' kwistjonijiet ambjentali lokali, nazzjonali, reġjonali jew globali u l-implikazzjonijiet ekoloġiċi u kulturali.	Jiddiskrivu varjeta' ta' kwistjonijiet ambjentali lokali, nazzjonali, reġjonali jew globali
5	Jiddiskrivu r-rabtiet bejn fenomeni ambjentali relatati.	Jiddiskrivu r-rabtiet bejn fenomeni ambjentali (ta' natura sempliċi) relatati.	Jifmhu r-rabtiet bejn fenomeni ambjentali (ta' natura sempliċi) relatati.
6	Jissuggerixxu diversi azzjonijiet li jistgħu jieħdu biex jirrisolvu kwistjonijiet ambjentali u jagħzlu l-aħjar azzjoni fid-dawl ta l-impatt ekoloġiku u kulturali tagħha.	Jissuggerixxu diversi azzjonijiet li jistgħu jieħdu biex jirrisolvu kwistjonijiet ambjentali fid-dawl ta' l-impatt ekoloġiku u kulturali tagħhom.	Jissuggerixxu diversi azzjonijiet li jistgħu jieħdu biex jirrisolvu kwistjonijiet ambjentali.

Sillabu

Tema 1: Id-Dinja: id-dar tagħna

It-Temp u l-Klima:

It-temp u l-klima: id-differenza ta' bejniethom. Elementi tat-temp: temperatura, xita, forza u direzzjoni tar-riħ, sħab u vizibilità. Fatturi li jaffettwaw il-klima ta' post: latitudni, distanza mill-baħar, l-irjihat komuni u l-gholi ta' l-art. Proċess ta' kif isseħħ ix-xita: xita orografika, b'kurrenti ċirkulari (convection) u ċiklonika. Kundizzjonijiet tat-temp kawża ta' anti-ċikluni u ċikluni f'żoni temperati. Karatteristiċi klimatiċi ta' dawn ir-reġjuni ewlenin fid-dinja: il-Mediterran, Foresta Ekwatorjali u Deżerti Tropikali. Tibdil fil-klima: zieda fit-temperatura atmosferika dinjija (effett serra). Il-ħsara lis-saff ta' l-ożonu: raġunijiet (zieda fis-CO₂, deforestazzjoni, gas metanu, CFC's) u effetti.

Il-Blat u kif dan ifforma:

Formazzjoni tal-blat sedimentarju, ignjus u metamorfika. L-użu ta' tipi varji ta' blat. It-tmermir tal-blat (tifrik kawżat mis-silġ, sfoljazzjoni jew taqxir folja folja, tmermir bijoloġiku u kimiku).

Il-ħamrija bhala riżors naturali. Fatturi li jwasslu għall-formazzjoni tal-ħamrija. L-erba' komponenti prinċipali tal-ħamrija: il-kulur, il-fond, il-kontenut organiku u l-għamla (texture). Il-profil tal-ħamrija. Tipi differenti ta' ħamrija li nsibu fil-gżejjer Maltin (Ħamri, Kannella, Bajjad). It-telf tal-ħamrija: b'kawżiet naturali (xita u rih) u konsegwenza ta' attivitajiet tal-bniedem (deforestazzjoni, hart 'il fuq u 'l isfel, ragħa żejjed, eżawriment tal-ħamrija, hitan tas-sejjeħ imwaqqgħin). Il-konservazzjoni u l-immaniġġjar tal-ħamrija (afforestazzjoni, hart favur il-*contour*, rotazzjoni - newba, ragħa ikkontrollat, għelieqi mtarrġa).

Attività Tettonika:

Ir-reġjun tal-Mediterran bhala żona fejn isehħu t-terremoti u attivita' vulkanika.. L-istruttura tad-dinja (il-qalba, il-qoxra u l-mantel - materjal ta' taħt il-qoxra). Attività tettonika: kawża ta' terremoti u vulkani. Perikli assoċjati ma' terremoti. Attività vulkanika: vulkani attivi, rieqda u estinti. L-effetti negattivi (telf ta' ħajja u ħsara fil-propjetà u l-ambjent naturali) u l-benefiċċji (ħamrija għammiela, formazzjoni ta' ġebel prezjuż, enerġija ġeotermali u attrazzjoni turistika) tal-vulkani.

Il-Baħar:

Il-baħar: imantni l-ħajja fid-dinja (effett fuq il-klima, jassorbi s-CO₂ trasport, rikreazzjoni). L-azzjoni tal-mewġ (erożjoni, ġarr u depożizzjoni) u l-forom ta' l-art kostali li jirriżultaw: taljiet mill-mewġ (wave cut notches); pjattaformi ffurmati mill-mewġ (wave cut platforms); l-irtirar ta' l-irdumijiet (cliff retreat); formazzjoni ta' rjus ta' art u bajjiet; erożjoni ta' irjus ta' art (headlands) li tinkludi għerien, arkati jew ħnejjiet (arches), blat maqtuġħ għalih (stacks) u pedestalli (stumps). Eżempji mill-Gżejjer Maltin ta' dawn il-formazzjonijiet kostali.

Xmajjar:

Elementi li jidhru fil-medda ta' xmajjar (ħondoq, kaskati, pjanuri ta' l-għargħar, meandri u ħamrija alluvjali). Kawżiet ta' l-għargħar (art baxxa, xita qawwiya, deforestazzjoni, teħid ta' art agrikola għall-żvilupp ta' bini u toroq). Kontroll ta' l-għargħar: benefiċċji u problemi.

L-Ekosistema:

L-ekosistema bhala sistema ta' interrelazzjonijiet bejn organiżmi ħajjin, u bejn organiżmi ħajjin u l-elementi fiżiċi madwarhom. Ir-rwol tal-pjanti bhala produtturi. Ir-rwol tal-annimali bhala konsumaturi. Ir-rwol li jilagħbu ċerti organiżmi fir-riċiklar ta' nutrijenti. Sħarriġ tal-interrelazzjoni tal-ispeċi ħajja (biotic) ma' dawk l-aspetti li mhumiex (abiotic) fi ħdan l-ekosistema tal-widien. It-theħdid li qiegħed jeqred l-ekosistema naturali tal-widien tagħna: spazji meħuda minn pjanti mhux magħrufa, trejġiet āodda għall-ilma eċċessiv, tingis ikkawżat minn ħsejjes u storbju mill-viżitaturi, dipożitu ta' żibel bl-addoċċ, bini ta' djarr u postijiet ta' divertiment.

Is-Soċjeta' Umana:

Il-proċess ta' soċjalizzazzjoni: in-normi u l-valuri bhala mezz ta' għaqda soċjali. Ir-rwol tal-valuri fil-proċess tal-iżvilupp soċjali. L-edukazzjoni fie-ċittadinanza nazzjonali. Lejn edukazzjoni għal eittadinanza globali. Eżempji partikulari ta' Prattika tajba fl-iskejjel: l-Ekoskola, ġimgħa għal Edukazzjoni Globali (Global Education Week), Azzjoni Globali tal-Iskejjel (Global Action Schools), Connectando Mundos, žgħažagħ ġurnalisti għall-Ambjent (Young Reporters for the Environment). Il-kontribut ta' Malta fil-proċess ta' paċi fl-Ewropa u fir-reġjun tal-Mediterran mill-Indipendenza lil hawn.

Tema 2: L-Immaniġjar tar-Riżorsi

Żvilupp Sostenibbli:

Definizzjoni ta' żvilupp sostenibbli bhala żvilupp li jirrispetta l-bżonnijiet ambjentali, soċjali u ekonomiċi ta' pajjiż. Il-miżuri meħtieġa biex jassiguraw is-sostenibilita' tal-industrija tal-kostruzzjoni fi ħdan il-gżejjer Maltin (leġislatura, il-hidmiet tal-MEPA, l-assessjar tal-impatt ambjentali, kampanji għall-għarfien pubbliku, is-sehem u r-rwol tal-Għaqdiet Non Governattivi – NGO). L-addottar ta' stil ta' ħajja aktar sostenibbli miż-żgħažagħ ta' Malta.

L-importanza strateġika ta' Malta matul iż-żminijiet:

L-importanza tal-Port il-Kbir mal-milja taż-żmien. Ħarsa ġenerali ta' kif bosta qawwiet għamlu użu minn Malta qabel l-1530. L-importanza marittima ta' Malta matul il-perijodu tal-Kavallieri. Ir-rwol ta' Malta bhala bażi navali u s-sehem tagħha fil-gwerra tal-Krimeja u fl-aħħar żewġ gwerer dinjija. L-effetti li halla

L-ftuħ tas-Suez Canal u r-rwol ta' Malta bħala eentru tas-servizzi fil-Mediterran. Ir-rwol tal-Port Hieles (Freeport) illum il-āurnata.

L-Agricoltura:

Tipi differenti ta' biedja (kultivazzjoni tar-raba', trobbija tal-bhejjem u xogħol tar-raba' u l-bhejjem). L-użu u l-effetti tar-rotazzjoni ta' l-uċuh tar-raba' (newba), irrigazzjoni, fertilizzanti, pestiċidi, kontrol bioloġiku ta' parassiti, u hitan tas-sejjieh. Definizzjoni u vantaġġi tal-biedja organika.

L-Ilma:

Iċ-ċiklu ta' l-ilma. Il-produzzjoni, il-ħażna u t-tqassim ta' l-ilma: il-ħamla ta' l-ilma tax-xita, sistemi ta' lqugħ, l-ilma tal-pjan jew akwiferi, ir-reverse osmosis u t-trattament ta' l-ilma tad-drenaġġ. Ir-riskji tat-tniġġis ta' l-ilma tal-pjan jew l-akwiferi.

Riżorsi li ma jiġgeddux:

Tipi diversi ta' barrieri f'Malta - tal-Qawwi u tal-Franka. L-impatt negattiv tal-barrieri fuq l-ambjent. Barrieri sostenibli. Restawrar ta' barrieri mhux uŜati: rimi ta' fdal ta' kostruzzjoni, jinholqu attrazzjonijiet turistiċi.

Riżorsi ta' enerġija li ma jiġgeddux: żejt, gass, faħam (fossil fuels) u l-effetti tagħhom fuq l-ambjent. Lemmissjonijiet karboniċi ta' Malta mqabbla u f'kuntrast ma' pajjiżi Mediterranji oħra ewropej fl-Unjoni Ewropeja (EU): referenza għall-istatistika mill-Uffiċċju Nazzjonali tal-Istatistika (NSO). L-użu u l-vantaġġi ta' sorsi alternattivi ta' enerġija: (mir-riħ, mix-xemx, mill-mewā, mill-pressjoni tal-ilma u sorsi āeotermali jew ta' frigh il-baħar.

Il-Baħar:

Sorsi ta' tniġġis tal-baħar: rimi ta' drenaġġ mhux proċessat, żejt, l-akwakultura, skart u kimika industrijali. Effetti tat-tniġġis tal-baħar. Metodi ta' sajd f'Malta (kannizzati, konz, tkaxkir, lampara, parit, lampara). Trobbija ta' ħut u l-akwakultura.

Il-Biodiversita':

It-telf ta' biodiversita` huwa kkawżat mill-qerda ta' ekosistemi, kaċċa u sajd mhux sostenibbli u importazzjoni ta' pjanti u speċi ta' annimali mhux magħrufa (aljeni) għar-reġjun. Studju ta' każ (Case Study) ta' biodiversita` ta' wied imsemmi fil-gzejjer Maltin. Protezzjoni u konservazzjoni tal-ambjent fejn hemm il-flora u l-fawna li jinstab fil-periklu li jinqered. Ir-rwol ta' risevi nazzjonali biex jipprovdur kenn għall-ispeċi fil-periklu, jipproteġu abitat speċifiku, u biex jgħinu liēēittadini jittgħallmu japprezzaw l-ambjent naturali. Għandu jkun hemm fokalizzazzjoni fuq sit protett imsemmi fil-gzejjer Maltin.

L-Immaniġjar ta' l-Iskart:

It-tliet prinċipji fl-immaniġjar ta' l-iskart: tnaqqis ta' l-iskart, l-użu mill-ġdid ta' l-iskart u r-riċiklar. L-iskart bħala riżorsa. Mizbla ikkontrollata u l-inċinerazzjoni

Ir-Riżorsi Umani:

L-edukazzjoni bħala mezz ta' l-iżvilupp tar-riżorsi umani. Is-sistema ta' l-edukazzjoni f'Malta u l-iżvilupp tar-riżorsi umani f'Malta. L-immaniġġjar tar-riżorsi umani implikazzjonijiet tiegħu għal azzjoni soċjal (l-istituzzjonijiet, is-servizzi soċjali, ix-xogħol).

Tema 3: Il-Popolazzjoni Umana

Fatturi li ddeterminaw il-kwalità tajba tal-ħajja u l-iżvilupp tagħhom matul iż-żminijiet:

Popolazzjoni:

Iż-żjieda fil-popolazzjoni. Id-distribuzzjoni u d-densità (fatturi pożittivi u negattivi). Il-migrazzjoni (fatturi li jiġbdu u oħrajn li jimbuttaw). L-impatt tal-bini tad-djar fuq l-ambjent.

Forom ta' Bliet u Rhula:

Żvilupp storiku u demografiku ta' bliet u rhula Maltin. Il-qalba ta' l-ibliet u l-iżvilupp ta' diversi subborgi b'referenza speċjali għar-Rabat (Malta u Għawdex), il-Furjana, it-Tliet Ibliet u tas-Sliema . L-importanza storika ta' bliet qodma: l-Imdina, il-Birgu, il-Belt Valletta u Victoria. Irhula Maltin mitlufin. L-ibliet moderni u l-estensjonijiet ta' l-irhula Maltin b'referenza partikulari għal żoni residenzjali, żoni ta' villegġjatura u ċentri turistiċi. Il-kuntrast ta' dawn ma' forom qodma ta' bliet u rhula.

Id-djar:

Il-Mandraġġ bħala eżempju tal-problema tal-qagħda tad-djar u l-kundizzjonijiet sanitarji hżiena fl-ibliet il-qodma matul l-aħħar żewġ sekli. Il-problema tas-saħħa minn ilma kontaminat u mis-sistema inadkwata ta' dranaġġ. L-effetti tal-gwerra u r-rikostruzzjoni. Il-bini ta' oqsma tad-djar f'lokalitajiet differenti. Il-problema tad-djar battala.

Is-saħħa pubblika:

L-isptarijiet u l-kura tas-saħħa matul iż-żmien. Il-mard li jittiehed (pesta u kolera) u l-impatt tiegħu fuq il-popolazzjoni. Is-sejba tal-mikrobu tad-deni irqiq fil-halib tal-mogħoż minn Sir Temi Żammit.

L-Edukazzjoni:

L-iżviluppi importanti fl-edukazzjoni mill-1800 'l hawn: Il-Kummissjoni Rjali ta' l-1836 u r-rapport ta' Keenan. Il-kwistjoni tal-lingwa u l-influenza tagħha fuq l-edukazzjoni. Il-liġijiet ta' l-Edukazzjoni għal Kulhadd.

Trasport:

Trasport fuq l-art, fuq il-baħar u bl-ajru. Fatturi li jinfluwenzaw tipi diversi ta' trasport (distanza, hin, spiża u kontenut). L-iżvilupp ta' modi differenti ta' trasport (i.e. karrettuni, omnibus, trenijiet, 'ferries' u xarabanks) marbutin ma' l-espansjoni ta' xibkiet ta' komunikazzjoni. L-influenza tat-trasport fuq in-nies (aktar mobilita', l-inegwalanza fl-aċċess, tnaqqis ta' spazju għar-rikreazzjoni).

Tema 4: Il-Komunitajiet Umani

Il-Kommunita' Lokali:

In-nies li jgħixu fi hdan il-kommunita' (it-tfal, iż-żgħażaġh, l-anzjani, persuni bi htiġijiet diversi). L-istituzzjonijiet fi hdan il-kommunita': istituzzjonijiet reliġjużi, edukattivi, tas-saħħa, politiċi, legali u sportivi. L-organizzazzjonijiet soċjali, kulturali u reliġjużi. Evalwazzjoni tar-relazzjonijiet soċjali bejn dawn l-istituzzjonijiet/organizzazzjonijiet u l-individwu.

Il-Wirt Kulturali Malti:

L-elementi ewlenin li jsawru l-identita' kulturali ta' poplu (il-lingwa, in-normi soċjali u l-valuri, l-iżvilupp teknoloġiku). Il-kultura bħala stil ta' hajja ta' poplu sħih. In-normi fis-soċjeta' Maltija bħala mezz ta' għaqda soċjali. Id-drawwiet tradizzjonali marbuta mal-mod kif il-Maltin jiċċelebraw il-festi reliġjużi u mhux reluġjużi, okkażjonijiet tal-familja, avvenimenti sportivi. Ir-rwol tal-valuri (ir-rispett, l-ugwaljanza fl-opportunitajiet, id-drittijiet u r-responsabbiltajiet li taċċetta d-differenzi fl-oħrajn) fl-iżvilupp tas-soċjeta'.

Il-wirt arkitettoniku fir-reġjun tal-Mediterran:

Il-piramidi ta' l-Eġittu, l-Akropoli ta' Ateni, it-tempji Griegi f' Agrigento (Sqallija) u l-Kolossew (l-Italja), il-fdalijiet klassiċi ta' Sabratha (Libja) u ta' Kartagħni (Tuneżija) u l-arkitettura Mora f' Alhambra (Spanja)

Il-Wirt Arkitettoniku Malti:

Referenza ġenerali għall-fdalijiet Pre-istoriċi, Puniċi, Rumani, Paleo-Kristjani u Medjevali (tempji, oqbra, fortifikazzjonijiet djar, banjijiet, torrijiet u katakombi).

Arkitettura vernikolari:

Il-karatteristiċi ewlenin ta' raħal tipiku Malti. Bini tipiku Malti fil-kampanja u l-funzjoni tiegħu: hitan tas-sejjeġh, giren, għorof, duri, mqajel u rziezet. Referenza ġenerali għal niċċ u kappelli f'Malta u Għawdex. Strutturi trogloditi.

Wirt tal-passat sa l-1530:

Referenza ġenerali għall-wirt preistoriku, Puniku, Ruman u dak medjevali ta' pajjiżna (imqades, oqbra, hitan ta' difiża, djar, banjijiet u torrijiet).

Żmien il-Kavallieri:

Il-wirt arkitettoniku tal-Kavallieri ta' San Ġwann (bereg, palazzi, djar u knejjes). Il-Knisja Konventwali ta' San Ġwann fil-Belt Valletta. L-isparijiet u bini ieħor tal-Kavallieri. Il-fortifikazzjonijiet u d-difiża ta' żmien il-Kavallieri: il-bini tas-swar, fortizzi u torrijiet. Id-difiża tal-Port il-Kbir u Marsamxett. Id-difiża tal-kosta. Fortifikazzjonijiet f'Għawdex.

Żmien l-Ingliżi:

It-tishih tad-difiża li hallew il-Kavallieri tal-Ordni ta' San Ġwann (Sant'Iermu, Sant'Anġlu, il-Kottonera). Il-bini ta' fortifikazzjonijiet aħodda. L-importanza tal-linji difensivi u l-batteriji militari tul il-kosta. Larkitektura neo-klassika u neo-gotika.

Bini Modern:

Kostruzzjonijiet moderni u kif dawn jirriflettu l-bidla soċjali li kellha tghaddi minnha s-soċjeta` Maltija wara t-Tieni Gwerra Dinjija.

Fortifikazzjonijiet ta' żmien l-Ingliżi

Konservazzjoni u restawr:

Bżonn ta' konservazzjoni u restawr tal-patrimonju arkitettoniku Malti. Ir-rwol ta' aġenziji governattivi (Heritage Malta). Ir-rwol tal-kunsill lokali u għaqdiet volontarji.

Tema 5: Ix-Xogħol u l-Hin tal-Mistrieh

It-Tliet Setturi ta' l-Ekonomija:

L-iżvilupp tal-ekonomija Maltija: minn ekonomija li tiddependi biss minn gżira-fortizza għallekonomija diversifikata. L-erba' setturi tal-ekonomija: is-settur primarju (l-agrikoltura, is-sajd u xxogħol tal-barrieri), is-settur sekondarju (il-manifattura), i s-settur terzjarju (is-servizzi) u s-settur kwaternarju (dak diġitali). Il-kandidati huma mistennija li jagħtu eżempji mill-ekonomija Maltija ta' dawn l-erba' setturi.

L-industrija tal-manifattura (l-industrija fil-qalba tal-ibliet): l-għażla tas-siti għall-bini ta' fabriki 'Estates' industrijali. L-impatt ta' l-industrija fuq l-ambjent. L-esportazzjoni u l-importazzjoni. Il-Prodott Gross Domestiku. L-iżvilupp soċjo-ekonomiku. Ir-relazzjonijiet ekonomiċi ta' Malta ma' pajjiżi oħra. It-Turiżmu f'Malta: il-benefiċċji u l-implikazzjoni tat-turiżmu għall-ħajja ekonomika u soċjali f'Malta. L-eko-turiżmu. Il-perspettiva globali tat-turiżmu. L-impatt negattiv tat-turiżmu fuq l-ambjent.

L-Implikazzjonijiet Soċjali tax-Xogħol:

L-imsieħba soċjali, it-trejd unions, il-partecipazzjoni tal-haddiema, il-koperattivi tal-haddiema, il-harsien u s-sigurta' ta' saħħet il-haddiema fuq il-post tax-xogħol.

L-immaniġġjar tar-riżorsi umani fuq il-post tax-xogħol u xogħol aktar effettiv. Kif l-iżvilupp ta' ambjenti ta' xogħol godda influenza is-soċjeta' u l-istil ta' ħajja (l-iżvilupp ta' ċentri kummerċjali godda, aċċess għas-servizzi u l-inugwaljanza li dan iġib miegħu, it-taħriġ f'ħiliet godda).

L-Istil tal-Ħajja f'Malta:

L-influenza tal-mass medja, l-emigrazzjoni u t-turiżmu fuq l-istil tal-ħajja Maltija. L-iżvilupp ta' soċjeta' multikulturali. L-istil kompless tal-ħajja tal-lum meta mqabbel ma' dak iżjed sempliċi taż-żmien ta' qabel.

Id-divertiment f'Malta fis-seklu dsatax. Attivitajiet ta' divertiment: il-festa tar-raħal, it-tiġrijiet taż-żwiemel, l-Imnarja, il-wirjiet agrikoli, il-Karnival, il-każini tal-banda, il-ħwienet ta' l-imbud u l-ghana. Id-differenza bejn modi ta' divertiment ta' l-imghoddi u dawk tal-lum.

Tema 6: It-Tmexxija ta' Nazzjon

Il-Politika:

Il-politika bħala proċess ta' partecipazzjoni fil-ħajja ħajvika. Il-partiti politiċi u s-sehem ta' l-ħajja demokratika.

Il-politika bħala sistema mibnija fuq il-gruppi ta' pressjoni, il-partiti politiċi, is-sistema parlamentari. Ir-rwol tal-partiti politiċi fl-iżvilupp tas-soċjeta'.

Ir-rwol tal-kunsilli lokali fl-iżvilupp tal-kommunita` lokali. Interazzjonijiet bejn il-Gvern ċentrali u l-gvernijiet lokali.

L-Iżvilupp Kostituzzjonali f'Malta:

Is-Sette Guigno u l-kisba ta' kostituzzjoni ta' Gvern tal-1921. Il-Kostituzzjoni tal-1947 – il-vot moghti lil kulhadd. Il-ksib tal-Indipendenza. Malta ssir Repubblika.

Malta fl-Unjoni Ewropeja:

L-oriġini tal-Unjoni Ewropeja (EU). L-istituzzjonijiet tal-Unjoni Ewropeja: Il-Parlament Ewropew, il-Kummissarju Ewropew, il-Kunsill tal-Ministri. Harsa lejn l-iżvilupp politiku u ekonomiku ta' Malta fl-Unjoni Ewropeja.